

ግንባር ሃገራዊ ድህነት ኤርትራ  
ቤት ጽሕፈት ዜና ገጽ 08



جبهة الإنقاذ الوطني الإرتري  
مكتب الاعلام والثقافة

Eritrean National Salvation Front  
Information and Cultural office

ኩሉ ገድላዊ መሳርሒታትና ንምህሃድ ብሓባር ንለዓል

ህዝብናን ሃገርናን ብስንኪ ጸረ ሰላምን ጸረ ዲሞክራሲን ፖለቲካ መርሓ ኢሳያስ አቲዮምም ዘሎውዎ አዝዩ ዘተሓሳብ ረግረግ ምዃኑ ንኩላህና ፍሉጥዮ። ኤርትራ ከም ናጸን ልዑላውትን ሃገር ጸኒዓ ክትቐጽል ዘኸለላ ማሕበረ ፖለቲካ ቁጠባዊ ረጅሒታት ብብጊዜኡ እናተዳኸመ ክምስራሕ ይረክሖ ኣሎ። ኣብ ርእሲኡ ካል መንግስቲ ኢሳያስ ንሕብረት ኢሳያሪት ዓረብ ኣብ ወደብ ዓሰብ ልዑላዊ መሬት ኤርትራ ወተሃደራውን ዜጋታት ካልእ ሃገር ዝቐፈዱሉ ኣብያተ ማእሰርቲን መዓስከራት ምድኳን ብምፍቓድን፡ ከምኡውን ናይ ኢትዮጵያ ዘይቅድመ ኩነታዊ ቅሩብነት ምምልካት ዶብ ክልቴኡ ሃገራት እናሃለወ ኣህጉራዊ ብዩን መሰረት ብምግባር ኣህጉራዊ ዶባት ኤርትራን ኢትዮጵያን ኣብ ባይታ ኣዕኑድ ምልክታት ምትካል ህጹጽ ቀዳምነታት መንግስቲ ኢሳያስ ኮይኑ ይረክ ብዘይምህላዉን፤ ኣብ ህዝቢና ሰፊሕ ጥርጣሬታት ከሓድር ይረክሖ ኣሎ።

ተወሊዶም ዝዓበዩ ደቂ ህዝቢ ቆልዑ ኣብ ሃገርም መሰል ሂወት ተሓርመዎም ድህነት ሂወቶም ንምዕቃብ ዓዶምን ስድራኡምን ንድሕሪት ገዲፎም ንቕድሚኡም ክስደዱ፤ ብሃገራዊ ዕርቂ ዝዛረቡ ጸጉረ ዘጸዕደዉ ወለዲ፤ ወይ ሃይማኖት ካብ ፖለቲካ ንምርሓቕ ንመንግስቲ ዝማሕጹኑ ዓቃላትን ለባማትን ሃይማኖታዊ ኣቦታት፤ ወይውን ፖለቲካ ኤርትራ ንምዕራይ ራእዩ ዝህልዎም ሰላማዊ ዜጋታት፤ ብዘይሕጋዊ ኣገባብ ኣብ ክርሲ መሬት ክዳጉኑን ኣብ መዳጉንኦም ይሞቱን ኣሎዉ። ኤርትራ፡ ከምቲ ኣብ ክርሳ ብዙሕ ዓይነት ባህሪያዊ ጸጋታት እትሓቕፍ፡ ብስንኪ ስርዓት ኢሳያስ ዝኩዓቶ ሰብ ሰራሕ ትሕተ ምድራዊ መዳገኒ ሓያሎይ ሰውኣት ንጹሃት ዜጋታትውን ትሓቕፍያ። ክርስ ምድራዊ ጸጋታትን ብኢሕጋዊ ኣገባብ ብግፍዒ ሂወቶም ኣብ ትሕቲ ምድሪ ናይ ዝሰኣኑ ንጹሃት ዜጋታት ኣዕጽምቲን ኤርትራ ተሓዋዊሱዮ። ኣብ ኤርትራ ወለዲን ዘኸታማትን ጥራይ ዘይኮነስ ዘእዊዩ ዘሎዉ፡ ፈጣሪ በዓሉ ብዝሰምዖ ዘረባ እንተላይ መሬትውን ኣድሒነኒ እናበለት ብብዝተፈቀለ ሓመድ ትጽልይውን ትህልው። ስርዓት ኢሳያስ ተስፋ ዝቐረጸ ሕብረት ሰብ ንምህናጽ፡ ኤርትራ ናይ መንእሰያት ስደት፤ ንግዲ ሰብ፤ ህድማ ዝርካብም ሰብ ርእሰ ማላውያን፤ ሰራሕተኛታት፤ ብስክላ ካብ ምቕፋድ ዝደሓኑ መራሕቲ እምነታትን ሙሁራትን ካልኣት ሕብረተ ሰብኣዊ ጉጅለታትን ምንጨ ዋሕዚ ስደት ከምትኸውን ገርግዮ። ብንጹር ኣዘራርባ፡ ንኤርትራ ኣብ ሰጥሒ ምድሪን ኣብ ከብዳን ገፊሕ ቤት ማእሰርቲ ደክኩኑን ሰገጥኦት ደቃን ጌሩዎዮ።

ስርዓት ኢሳያስ ብስቱር ኣገባብ ሓደ ዘዓይነት ትሕዝቶኡ ብዝተፈላለዩ መልካዓት ዝግለጽ ኣኼላ ሜላ ከፋፍልካ ግዛእ ከም መርሓ ብብግዜኡ ብምኽታል፡ ናይ ሃይማኖት፤ ዓሌት፤ ኣውራጃ፤ ዓዲ፤ ተሞኩሮኣዊ ቃልሲን ፖለቲካን ፍልልያት ንፈላላዩ ዕላማኡ ብኩፋእ ብምምዝማዝ፡ ሓድነት ህዝቢ ኤርትራ ኮነ ኢሉ ከሃሪም ይረክሖ ኣሎ። ብኣጠቓላሊ ኣብ ትሕቲ ህልው ግዛእ ዲክታቶርያዊ ስርዓት ኢሳያስ ኣዕኑድ ሓድነት ህዝቢና ዝኾኑ ሃይማኖታውን ባህላውን ሰናይ ክብሪታትን ምክብባርን ስኒትን ተውፊትን ህዝቢ ኤርትራ ንሓቕኛ ቅልውላው ይሰግጡ ኣሎ። ክንዲ ዝኾነ ድማ፡ ብዘይ ቃል ዓለም ንምዝራብ፡ ኣብዚ መድረኽዚ ናይ ህዝቢና ሓድነትን ስኒትን ካብ ዝሓለፉ እዋናት ብዝገደደ ኣመና ክልሕልሕ ይረክሖ ኣሎ። ተስኒፉ ኣብ እንብለሉ ደረጃ ግን ኣይወደቕንሎ።

ጸላእቲ ህዝቢ ዝኾኑ ግዛእቲ ስርዓታት ንህዝቢ ኣንበርኪኹም ኣስገዳዶም ስዩም ኣቢሎ ክገዝኡዎን፡ ዑምሪ ስልጣኖም ንምንጥሕ ኣብ እምነታቱ ዝተዳኸመን፡ ምዕሩግን ባህሊ ሕድሕድ ምክብባርን ስኒትን ሕብረተ ሰብ ዘይወረሰን ወለዶ ብቐልጠፍ ንምህናጽን፡ እናሻዕ ቅድም ቀዳድም ጨካን ዊቅዲቶም ኣብ ልዕሊ እምነታትን ሰናይ ምክብባር ባህልታትን ህዝቢኻም ዘነጸጸሩ። ስርዓት ኢሳያስ ድማ ልክዕ ከምኡዮ ዝገብር ዘሎ። ኣዋጅ ሳዋ ጽዑቕ መግለጺኡዮ። ምኽንያቱ ናይ ህዝቢ ኤርትራ ሰናይ ማሕበረ ባህላዊ ክብሪታትን ምክብባርን ተውፊትን ከም ናይ ርእሰ ማላዊ ሕብረተ ሰባት ኣብ ዕብየትን ቐጸልነትን ዲሞክራሲን ልዕልና ሕጊን ዝተሃንጸ ዘይኮነስ፡ ከም ዝኾነ ዘይርእሰማላዊ ሕብረተ ሰባት ብቐንዱ ኣብ ሃማይማኖታቱን እምነታቱን ያታታቱን ዝተመሰረቱዮም።

ናይ ግዛእ ስርዓት ኤርትራ ፖለቲካ ካብ ስሩ ዝተበላሸወ ከም ምዃኑ መጠን፡ ብኡንብኡ ብቐጥታ ናይ ሕብረት ሰብ ኤርትራ ። ማሕበራዊ ሰናይ ባህልን መእሰርን የበግጥስ። ምክብባር ይዝርግ። ሰድራ ቤታውን እምነታውን ማዕበያን ሰነ ስርዓትን የብኩር። ቐጥታዊ ጽዑቕ ውጽኢቱ ካል ምድኻም ሃገራዊ ሓድነትዮ። ከምኡውን ህዝቢና ብምድሃኽ ምድካይን ገሰጋሰ ፖለቲካ ማሕበረ ቁጠባዊ ምዕባለኡ ንቕድሚት ዘይኮነስ ዝደፍእ ንድሕሪት ስለዝነቲት፡ መንፈስ ሃገራዊነት የዳኽምን፡ ፖለቲካዊ ንቕሓት ህዝቢና ኣዝዩ ትሕት ከም ዝኸውንዮ ይገብርን። ከምኡውን ናይ ስርዓት ኢሳያስ ፖለቲካ፡ ካብቲ ብቐሎ መልክዕ ዝግለጸ ሃገራዊ ዝመሰል፡ እቲ ውሽጣ-ውሽጢ ብስቱር ዝነዝሐ ፈላላዩ ድሑር መልካዓት ፖለቲካ ይዓሚቕ። እዚ ማለት ስርዓት ኢሳያስ ኣብ ዝደለዮ ወቅቲ፡ ኣይዲዮሎጂያዊ፤ ሃይማኖታዊ፤ ዓሌታዊ፤ ኣውራጃዊ፤ ዓዳዊ፤ ፍልልያት ከም በልሕ መሳርሒ ፖለቲካኡ ክጥቀሙ ጸንሑን ኣሎን። ንኩሉ ክፍልታት ሕብረተ ሰብናን እምነቱን ኣውራጃኡን ዓሌቱን ብዝተፈላለዩ መልካዓት ዝህርም

ከም ምዃኑ መጠን፡ ናይ ሓዲኡ ሸነኽ ሕብረተ ሰብአዊ ክፍልን እምነትን ዝውክል ኣይኮነን። ስርዓት ኢሳያስ ቅድሚ ኩሉን ልዕሊ ኩሉን እንኮ ኢሳያሳውነት'ዩ ንቅድሚት ዝሰርዕ። በዚኻእ ንሓዲጋ ፖለቲካ ምክፍፋል ህልው ስርዓት ዘይተተንከፈ ክፍልታት ህዝቢ ኤርትራን እምነቱን ቦታኡን የሎን። እዚ ኣብ ባይታ ፖለቲካ ስርዓት ኢሳያስ ዝተረጎየ ግሁድ ሓቂ'ዩ። ዝኸመል ኣይኮነን። በዚ ከፋፋሊ እከይ ፖለቲካ ዝተበደለ ክፍልታት ህዝቢና፡ ኣብ ደምበ ተቓውሞ ምእንቲ ዲሞክራሲያዊ ለውጢ ክሰለፍ እንከሎ፡ ብዘይካ ልዑል ንቕሓት ዚወነኑ ሕደት ኤርትራውያን፡ እቲ መብዛሕቲኡ ዋላ ጸልማት ጉልባብ ጌሩ ባቲ ዝተጎድኣሉ ጸቢብ መልክዕ ዝሰለፍን ዝሞላእን ባህሪያዊ'ዩ። ከምኡ ክንዲ ዝኾነ ድማ፡ መድረኽ ተቓውሞ ፖለቲካ ኤርትራ ክትዛረቡሉ ብዘሕንጅ መልክዕ፡ ብቅሉዕ ይኹን ብስቲር ብዘየገድስ፡ ብፍላጥ ይኹን ብዘይፍላጥ ብዘየገድስ፡ ድሙቕ ይኹን ሃሳብ ብዘይገድስ፡ ሃይማኖታዊ፣ ወይ ዓለታዊ፣ ወይ'ውን ኣውራጃውን ዓዳውን ቀለም ፖለቲካ ዘይቀበሉ ውዳብ ፖለቲካ ኣሎ ክባሃል ዘድፍር ኣይኮነን። በዚ መንጻር'ዚ፡ ነፍስ ወከፍ ፖለቲካዊ ሓይሊ፣ ወይ ነፍስ ወከፍ በርኔላዊ ማሕበር፣ ወይ'ውን ሃገራዊ ባእታ፡ ነቲ ብላዕሊ ላዕሊ ዘልዕሎ ዘብልጭልጭ ጭርሖን ጽቡቕ ሽም ውዳቤኡን ጥዑም ዘረባኡን ንግዜኡ ንጎረ ገዲፉ፡ ብቁም ነገር ውሽጡ ብምርኣይ፡ ኣብ'ዚ እሞንዚ፡ ምዕራይ፣ ወይ ዘዕግብ ዝተመጣጠነ ሕብረተ ሰብውን ሃይማኖታውን ኣውራጃውን መሰረት ኣሎኒ ዶ? ወይ የብለይን?!! ኢሉ እንተሓተቲ፡ ኣብ ናይ ገዛእ ርእሱ ውደባ ሓቕኛ መልሲ ክረክብ ይኸእል'ዩ። ብዝረኸበ መልሲ ድማ ዝጎድሎ ሕብረተ ሰብአዊ መሰረት ከም ዘሎዎ ክርእይን ከእምንን ጠንቁ ክርዳእን ጭቡጥ ጎዶሎ ክውንነቱ ተቐቢሉ ክቃለስን ዕድል ይረክብ። እዚ ዕድል'ዚ ዝረኸበ ጥዑይ ሃገራዊ ንቕሓት ስለዝውኒን ብግሁድ ይኹን ብስቲር ተናዳዳይ ኣይከውንን። መጠኑ ዋላ እንተ ነኣሰ፡ ብብዙሓት ሃገራዊ ሓይልታትን ክብረት ክረክብ'ውን ይኸውን። ኣብ መስርሕ ቃልሲ ነቲ ዝጎድሎ ሕብረተ ሰብአዊ መሰረትን ተሳትኡን ንምምላእ ዘይተሓለለ ቃልሲ ብምክያድ፣ ወይ ምስ ካልኣት ብምጽንባር ቐጻሊ ቃልሲታት ንምክያድን ተቐባልነት ይህልዎ።

መልከዓት ኣወዳድብ ደምበ ኤርትራዊ ንግድ ሓቂ ተቓውሞ ሓያሎይ ዝሕመየሉ መልከዓትን ዝንቐፈሉ ኣሰራርሓታትን ከምዘሎዎ ምእማን ኣዝዩ ኣገዳሲ'ዩ። ነዚ ኣብ ባይታ ረጊጹ ዝርከብ ጭቡጥ ኣወዳድባናን ኣሰራርሓናን ዘንጸባርቐዎ ድኹማት ጎረታት ብግብሪ እንተ ተቐቢልናዮ፡ ንቅድሚት ንምጥማት ጥዑይ መገዲ መራኸቢ ኪንሕዝ የኸእለና'ዩ። ብኣንጻሩ ግን፡ ነዚ ሓቂዚ ምቕባሉ ከቢዱና፡ ሓዲና ንገዛእ ርእሱ ብዘይብሉ ሕብረተ ሰብአዊ ምልኣት ክጀሃርን ነቲ ካልእ ክሓምዮን እንተ ኮይኑ፡ እዚ ቅድሚ ሕጂ ተፈቲኑ ዝፈሸለን ህዝቢ ዘይተቐበሎን ፖለቲካ ብምዃኑ ኣብ ዓዘቕቲ ዝተሸኸለን እሸዕኽ ጭቃ ዝረገጸን ፖለቲካ'ዩ።

ቅድሚ ሕጂ ዘኸሰረና፡ ስለዝተለምደ ብቀሊሉ ዝደጋገም ዘሎ ፖለቲካ ምንጽጻግን ቅርሕንትን ብንቕሓት እንተሰረርፍዮ የኸሰበና'ዩ። ኪንዕወት ንደሊ እንድሕር ኪኖ ኪንሰግሮ ይግባኣና። ጉዕዞና ካብ'ቲ ዝተሓናኸልናሉ ኣክሳሪ መገዲ፡ ናብ እንተሓጋዝሎ ኣክሳሪ መገዲ ኪንቐይር ኣሎና። ኣባይ ዘየሎ ሕብረተ ሰብአዊ ሓይሊ ኣብ'ቲ ካልእ መሓዳይ ኣሎ። ናተይ ናቱ'ዩ፣ ናቱ ናተይ'ዩ ኢልና ሕድሕድና ኪንመላላእ'ዩ ይግባኣና። በከምዚ ኣገባብ ክቃለስ ዘይደሊ ፖለቲካዊ ሓይሊ፣ ወይ ማሕበር፣ ወይ'ውን ውልቀ ሰብ ብተዘዋሪ መንገዲ ንነፍሱ'ዩ ዘቓልዕን ዘነውርን። እዚ ማለት፡ ፖለቲካዊ ይኹን በርኔላዊ ሓይሊ ናይ ውሽጡ ጭቡጥ ዓሚቕ ሕብረተ ሰብአዊ ጎዶሎኡ ከም ንካልእ ከምዘየረኣዮ መሰልዎ፡ እክለ ሓይሊ'ባ ናይ ኣሰላም'ዩ፣ ወይ ናይ ክርስቲያን'ዩ፣ ወይ ናይ ኣውራጃ'ዩ፣ ወይ'ውን ናይ ቀቢላ'ዩ ዝብል ፕሮፓጋንዳ ዘመተ፡ ሽዑንሽዕኡ ባቲ ንሱ ዝዛረቡሉ ቋንቋን ዝግለጹሉ እምነትን ዝውለደሉ ኣውራጃን ቅድሚ ካልኣት ባዓሉ ተሓማይይ'ዩ ዝኸውን። ከምዚ ዓይነት ብልሽው ፖለቲካ ዝግለጹሉን ዝሒዞን መልክዕ ብዘይገድስ ቀጥታዊ መቐጻልታት ኣኼሲ ከፋፍልካ ግዛእ ፖለቲካ ስርዓት ኢሳያስ ከም ምዃኑ መጠን፡ ንሓድነት ህዝቢናን ተቓውሞ ሓይልታቱን ዘዳኸም ኣብ ርእሲ ምዃኑ ንዓቕሚ ኣመራርሓኡ ኣዝዩ ዝዳቕቕን ከይዱ ከይዱ ካእ መቐዲም ፖለቲካ ሕንፍሽፍሽ'ዩ።

ንሕና ግንባር ሃገራዊ ድሕነት ኤርትራ ጭቡጥ ኩውንነትና እንርእይን፡ ዝጎድለና ማሕበራዊ ሰረት ይኹን ገድላዊ ዓቕሚታትን ኣብ ካልኣት ኣሕዋትናን መሓዙታትናን ሃገራዊ ሓይልታት ከም ዘሎ እንኣምንን፣ ናትና ገድላዊ ጸጋታት ከም ናቶምን፣ ናታቶም ገድላዊ ዓቕሚታቶም ከም ናህናን እንወስድን፡ ንበይኒና ሓዝእና እንሸፍና ዓውዲ ፖለቲካ ኤርትራ ከምዘይብልና እንግግብን፣ ንሕድሕድ ፖለቲካዊ ምምልላእ እንቃለስን ኢና። ካብ'ዚ ብምንቃል ገድላዊ ዓቕሚታትና ደረጃ ብደረጃ ንምጥርፍናን ምውህሃድን ምሕያልን ዝዕላማኡ ዝሰዕብ እዋናዊ ርእሶና ነቐርብ።

- 1) ኣብ መንጎ ዝተፈላለዩ ፖለቲካውን ማሕበራትን ጥቡሕ ባይታ ዘተ ንምፍጣር፡ ሕድሕድ ፖለቲካዊ ምጥቕቓዕን ጸለመታትን ብግብሪ ጠጠው ምብል።
- 2) ናይ ነፍስ ወከፍ ኤርትራዊ ሃገራዊ ሓይልታት ምትእኽኻብ፣ ወይ ሰምረት፡ ወይ'ውን ዘተ ብኣውንታ ምርኣይን ከም ገድልዊ መሓዛ ምውሳድን።
- 3) ኣብ መንጎ ዝተፈላለዩ ፖለቲካዊ ጽላላትን ግንባራትን ድልድል ዘተ ምህናጽን ገድላዊ ዝምድናታት ምሕያልን።
- 4) ብሓባራዊ ውሳኔታትን መርገጺታትን፡ ምምእዛዝን ምቕያድን።
- 5) ዝተፈላለዩ መልከዓት ጽላላት ዝሓቕፍ ኤርትራዊ ተቓውሞ ከደን ኣካቢ ጽላል ክሳብ ዝፍጠር፡ ኣብ ቅድሚ ህዝቢናን ኣህጉራዊ ዓውድን ስሙር ልሳን ንክህልወና ምእንቲ፡ ናይ ሓባር ልኡኽ ጉዳያት ወጻኢን፡ ናይ ሓባር ዜናን (ሚድያ)፡ ናይ ሓባር ህዝባዊ ምልዕዳን ኣሊያታት ምቋም።

ቤት ጽሕፈት ዜናን ባህልን ግንባር ሃገራዊ ድሕነት ኤርትራ  
3 ነሓስ 2019